



رہبر معظم سے عدلیہ کے سربراہ بعض ججوں اور اہلکاروں کی ملاقات - 25 / Jun / 2008

رہبر معظم انقلاب اسلامی حضرت آیت اللہ العظمیٰ خامنہ ای نے آج عدلیہ کے سربراہ ، بعض ججوں اور اہلکاروں اور ساتویں تیر کے شہداء کے خاندان والوں سے ملاقات میں عدلیہ کو عام طور مظلوموں کی پناہگاہ کے عنوان سے دیکھنے کو عدلیہ کے قیام کا اصلی مقصد قرار دیا اور عدالت کے اجراء کے سلسلے میں عدلیہ کے اہم کردار اور سنگین ذمہ داری کی طرف اشارہ کرتے ہوئے فرمایا: تینوں قوا کے سربراہان سے اقتصادی بد عنوانیوں کے بارے میں سخت اقدامات پر مبنی سات سالہ پرانا مطالبہ آج بھی باقی ہے۔

یہ ملاقات شہید بہشتی اور ان کے بہتر ساتھیوں کی سات تیر 1360 ہجری شمسی کو ہونے والی شہادت کی مناسبت سے ہوئی۔ رہبر معظم نے ان شہیدوں کی یاد و تذکرے کو سراہا اور عدلیہ میں ہونے والے عظیم کارناموں اور خدمات کی طرف اشارہ کرتے ہوئے فرمایا: عدلیہ کے یہ گرانقدر اقدامات جو کلی پالیسیوں اور عدلیہ کی توسیع کے دوسرے منصوبہ کے دائرے میں انجام پا رہے ہیں انہیں سنجیدگی کے ساتھ آخر تک جاری رکھنا چاہیے۔

رہبر معظم نے اسلامی معاشرے میں عدلیہ کو اس کے اصلی اور شائستہ مقام تک پہنچانے کے لئے ان پالیسیوں کے اجراء کا اصلی مقصد قرار دیتے ہوئے فرمایا: شائستہ مقام کا مطلب یہ ہے کہ عدلیہ عوام کے لئے امن و سلامتی کے اسباب فراہم کرے اور لوگوں میں آرام و سکون کی فضا قائم رکھنے کے ساتھ ساتھ عدالت کا سلسلہ برقرار رکھے۔

رہبر معظم نے مطلوب نقطہ تک پہنچنے کے لئے عدلیہ میں مؤمن ، عالم اور کارآمد افراد سے استفادہ کرنے کی ضرورت پر تاکید کرتے ہوئے فرمایا: عدلیہ کے سربراہ جناب آقای شاپرودی ایک ایسی شخصیت ہیں جو عالم ، فاضل ، مجتہد اور قواعد سے خوب آشنا ہیں اور اسی طرح دیگر ممتاز شخصیات کی عدلیہ میں موجودگی اس کو اس کے شائستہ مقام تک پہنچانے کے لئے بہترین موقع ہے۔

رہبر معظم نے پیشرفت اور آگے کی سمت حرکت پر مسلسل نظر رکھنے کو مطلوب نقطہ تک پہنچنے کے لیئے اہم قدم قرار دیتے ہوئے فرمایا: ہمیشہ اس بات کا جائزہ لینا چاہیے کہ عدلیہ نے کس مقدار میں کلی پالیسیوں کو عملی جامہ پہنانے میں پیشرفت حاصل کی ہے اور مسلسل جائزہ آگے کی حرکت کا ملاک و معیار ہونا چاہیے۔



دفتر مقام معظم رہبری
www.leader.ir

رہبر معظم نے مقدمات نمٹانے کی مدت کم کرنے کو عدلیہ کی دوسری ترجیح قرار دیتے ہوئے فرمایا: تمام مقدمات پر سنجیدگی، سرعت، دقت اور جنجال سے دور رہ کر کام کرنا چاہیے۔

رہبر معظم نے احکام میں یقین اور ان کی خامیوں کو کم سے کم سطح تک پہنچانے کو عدلیہ کی ایک اور ترجیح قرار دیا اور جیلوں کے موضوع کی طرف اشارہ کرتے ہوئے فرمایا: قیدیوں کو جیل سے دور رکھنے کی پالیسی ایک اچھا قدم ہے لیکن جیل کا وجود بھی ایک حقیقت ہے اور درست مدیریت کے ذریعہ اس کو اچھی تعلیم و تربیت کے امکان میں تبدیل کرنا چاہیے۔

رہبر معظم نے عدلیہ کے مجموعہ کو قوی، مضبوط، ترقی یافتہ اور منطقی مجموعہ قرار دیتے ہوئے فرمایا: عدلیہ بالخصوص وزارت انصاف میں تمام قانونی وسائل سے استفادہ کرنا اس مجموعہ کی ایک اور ترجیح میں شامل ہے۔

رہبر معظم نے اپنے خطاب کے دوسرے حصے میں تینوں قوا کے مالی بد عنوانی سے مقابلہ اور اس کی جڑوں کو اکھاڑ پھینکنے کی اہمیت کی طرف اشارہ کرتے ہوئے فرمایا: اقتصادی عنوانی معاشرے میں سالم اقتصادی سرمایہ کاری میں سب سے بڑی رکاوٹ ہیں اور اخلاقی اور ثقافتی مفسد کی ترویج میں بھی اس کا اہم کردار ہوگا۔

رہبر معظم انقلاب اسلامی نے فرمایا: اگرچہ اقتصادی مفسد سے مقابلہ کرنے کا تینوں قوا سے مطالبہ سات سال پرانا ہے لیکن یہ مطالبہ ہمیشہ باقی ہے اور تینوں قوا کو اس معاملے میں سنجیدگی کے ساتھ عمل کرنا چاہیے۔

رہبر معظم نے ہفتہ عدلیہ اور شہید ڈاکٹر بہشتی اور ان کے 72 ساتھیوں کی شہادت کے تقارن کو قابل توجہ نکتہ قرار دیتے ہوئے فرمایا: اس تقارن کا مطلب یہ ہے کہ شہداء کی جان نثاری اور شہادت کو ہمیشہ یاد رکھنا چاہیے اور شہادت کی بدولت خدمت کا جو موقع فراہم ہوا ہے اس کی قدر کرنا چاہیے۔

اس ملاقات کے آغاز میں عدلیہ کے سربراہ آیت اللہ ہاشمی شہرودی نے سات تیر (۲۷ جون) کے شہداء کی یاد و تذکرہ کو زندہ رکھنے کے ضمن میں عدلیہ کی کارکردگی کی رپورٹ پیش کرتے ہوئے کہا: مقدمات نمٹانے کی مدت



دفتر مقام معظم رهبری
www.leader.ir

میں کمی اور مقدمات کی فائلوں میں پچیس فیصد کی کمی سزا پانے والے افراد کی تعداد میں کمی، عدلیہ کے اہلکاروں کی علمی صلاحیت میں اضافہ، ججوں پر مسلسل نگرانی، عدلیہ کے اعلیٰ اہلکاروں کا عوام سے براہ راست رابطہ، جدید ٹیکنالوجی سے بھرپور استفادہ بالخصوص انفارمیشن ٹیکنالوجی، اقتصادی بد عنوانیوں، زمین پر غیر قانونی قبضہ، اور اسمگلنگ سے نمٹنے کے لیے خصوصی عدالتوں کا قیام، یہ ایسے اقدامات ہیں جو عدلیہ نے انجام دیئے ہیں۔

عدلیہ کے سربراہ نے سال میں آٹھ ملین فائلوں کے اندراج کو بہت زیادہ قرار دیا اور کہا ان مقدمات میں کمی لانے کے لیے بعض جرائم اور اختلافات کی جڑوں کی شناخت کر کے ان کو ختم کرنا ضروری ہے اور اس کے لیے معاشرے میں صحتمند عدالتی اور حقوقی نظام کی ضرورت ہے۔